

اصلاح معاشرہ کا نبوی صلی اللہ علیہ وسلم منہاج

عبدالرؤف ظفر *

رسول اللہ ﷺ کی بعثت کا ایک بنیادی مقصد معاشرتی بگاڑ کی اصلاح بھی تھا آپ ﷺ جہاں لوگوں کو بتوں کی پرستش سے روک کر اللہ کی وحدانیت کی دعوت دینے کے لئے آئے تھے وہیں پر آپ ﷺ کے فرائض منصی میں یہ بات بھی شامل تھی کہ آپ ﷺ امت کے معاشرتی بگاڑ کی اصلاح کریں ارشاد ربانی ہے:

كَمَا أَرْسَلْنَا فِيهِمْ رَسُولاً مِّنْكُمْ يَنْذِلُوا عَلَيْكُمْ آيَاتِنَا وَيُزَكِّيْكُمْ وَيُعَلِّمُكُمُ الْكِتَابَ وَالْحِكْمَةَ۔ (۱)

جس طرح ہم نے آپ میں سے ایک رسول بھیجا جو آپ پرہماری آیات کی تلاوت کرتا ہے، اور آپ کا تزکیہ کرتا ہے اور آپ کو کتاب اور حکمت کی تعلیم دیتا ہے۔

اور نبی اکرم ﷺ کا فرمان ہے:

”بَعْثَ لَا تَمْكِنُ مِنَ الْمَكْارِ حَسْنُ الْأَخْلَاقِ“ (۲)

میں تو اخلاقی خوبیوں کی تکمیل کے لئے بھیجا گیا ہوں۔

چنانچہ آپ ﷺ نے اپنی بعثت کے ساتھ ہی معاشرتی اصلاح کے اس فریضے کو سرانجام دینا شروع کر دیا تھا۔ ابھی آپ ﷺ کہہ میں تھے کہ ابوذر غفاریؓ نے اپنے بھائی کو اس نئے پیغمبر کے حالات اور تعلیمات کی تحقیق کے لئے کہہ بھیجا۔ انہوں نے واپس جا کر اپنے بھائی کو حن الفاظ میں حالات کی خبر دی وہ یہ تھے:

رَأَيْتَهُ يَأْمُرُ بِمَكَارِ الْأَخْلَاقِ (۳)

میں نے اس کو دیکھا ہے کہ وہ لوگوں کو اخلاق حسن کی تعلیم دیتا ہے۔

جس شہ کی هجرت کے زمانہ میں نجاشی نے جب مسلمانوں کو بلوا کر اسلام کے بارے میں تحقیقات کیں اس وقت حضرت جعفر طیارؓ نے جو تقریر کی اس کے چند فقرے یہ ہیں:

ایها الملک کنا قوم اهل الجا هلية نعبد الاصنام ونا كل الميتة ونا تى الفواحش ونقطع

الارحام ونسىء الجوار يا كل القوى منا الضعيف فكنا على ذلك حتى بعث الله اليانا

رسولاً منا نعرف نسبة وصدقه وأمانته وعفافه فدعانا إلى الله لتوحده ونبعده ونخلع ما
كنا نحن نعبد وآباءنا من دونه من الحجارة والآوثان وامرنا بصدق الحديث واداء الاما
نة وصلة الرحم وحسن الجوار والكف عن المحارم^(٢)

اے بادشاہ ہم لوگ ایک جاہل قوم تھے، بتوں کو پوچھتے تھے، مردار کھاتے تھے، بدکاریاں کرتے تھے، ہمسایوں کو ستاتے تھے، بھائی بھائی پر ظلم کرتا تھا۔ زبردست زیر و ستوں کو کھا جاتے تھے۔ اس دوران ہم میں اللہ نے ایک رسول بھیجا ہم اس کے نسب اس کی سچائی امانت اور پاک دامتی کو جانتے ہیں اس نے ہم کو سکھایا کہ ہم صرف ایک خدا کی توحید کو مانیں اور اسی کی عبادت کریں اور ہمارے آباء اجداد کی مانند پتھروں اور بتوں کو پوچھنا چھوڑ دیں جبکہ ہمانیں ادا کریں صدر حجی سے کام لیں ہمسایوں سے حسن سلوک کریں اور حرام کا رپوں سے رک جائیں۔

نبی اکرم ﷺ نے معاشرتی اصلاح کا بیڑا انٹھایا اور وہی الٰہی کی بنیاد پر معاشرتی امن و سکون قائم کیا۔ آج بھی اگر ہم اپنے معاشرے میں امن و سکون کے متلاشی ہیں، معاشرتی اقدار کو پہنچتا دیکھنا چاہتے ہیں تو ہمیں اسی چشمہ صافی کی طرف لوٹنا ہوگا اور اپنی اصلاح کے لئے قرآن کے ساتھ ساتھ احادیث نبوی ﷺ سے رہنمائی لیتا ہوگی۔ ذیل میں معاشرتی اصلاح کے حوالے سے سیرت نبوی ﷺ کے کردار کا مختصر جائزہ پیش کیا جاتا ہے۔

معاشرے کا مفہوم:

معاشرہ عربی زبان کا لفظ ہے "مفاعلہ" کے وزن پر مصدر ہے جس کا معنی ہے باہمی میں جوں۔

صاحب لسان العرب لکھتے ہیں: ”العشرة: المخالطة“^(۵) (عشرت سے مراد میل جوں ہے)۔ ”عشیر الرجل“ (قریبی رشتہ دار کو کہتے ہیں)۔ فرمان الہی ہے:

وَأَنِذْرُ عَشِيرَتَكَ الْأَقْرَبِينَ (٦)

اور ایسے قریبی رشتہ داروں کو ڈرائیئے۔

عشر خاوند کو بھی کہتے ہیں کیونکہ وہ یہوی کے ساتھ ساتھ رہتا ہے۔ قرمان نبوی میں لکھا ہے:

إنكَنْ أكثر أهل النار، فقيل له يا رسول الله؟ قال لأنكَنْ تکثِرُ اللعن وتكفرُ العشير (٧) جهنيمیوں کی اکثریت تم عورتوں کی ہوگی، کہا گیا یا رسول اللہ ﷺ کیوں؟ آپ ﷺ نے فرمایا اس لیے کہ تم کثرت سے لعن طعن کرتی ہو اور خاوند کی ناشکری کرتی ہو۔

اسی طرحِ معاشر کا لفظ جماعت کے لئے بولا جاتا ہے۔ ارشادِ الہی ہے:

یا معاشرہ زندگی و انسان (۸)
اے جن و انس کی جماعت۔

محضراً عشرت، عشر معاشرہ سب کا مادہ عشر ہے اور یہ باہمی میل جوں اور اختلاط کے لئے بولا جاتا ہے چنانچہ معاشرہ سے مراد وہ افراد یا طبقہ ہے جو آپس میں مل جل کر رہے ہیں۔

انسان فطری طور پر مدنی الطبع ہے اور جماعتی زندگی کا احتیاج ہے معاشرتی زندگی میں انسان ایک دوسرے کو کسی طرح متاثر کرتے رہتے ہیں۔ پھر ایک فرد کا فرد کے اوپر افراد کا خاندان کے اوپر اور ہر چھوٹی بڑی جماعت کا ایک دوسرے کے اوپر ہوتا ہے۔ خیر و شر، صحیح و غلط اور جائز و ناجائز میں تمیز کی ضرورت تب ہی تو پیش آتی ہے۔

اگر اجتماعی زندگی نہ ہو تو خیر و شر کی کوئی اہمیت نہیں ہے اسی حوالے سے سچائی کا خیر ہونا اور جھوٹ کا شر ہونا اس وقت تک کوئی قیمت نہیں رکھتا۔ جب تک وہ ایسے انسان سے وابستہ نہ ہو جو اجتماعی زندگی بس رکھتا ہو۔ اور اگر ایسا نہیں ہے تو پھر کوئی خیر خیر نہیں ہے کوئی شر نہیں ہے اور اگر ہم ذرا گہری نظر سے جائزہ لیں تو ہمیں معلوم ہو جائے گا کہ اگر انسان اجتماعی زندگی سے الگ رہنا بھی چاہے تو یہ اس کے امکانات سے باہر ہے اور اگر کوئی اس قسم کا ارادہ بھی کرے تو جماعتی زندگی سے اس کو جو امداد مل سکتی ہے وہ اس سے یکسر محروم ہو جائے گا۔

اسلامی نظام معاشرت:

اسلام اپنا ایک مضبوط اور پائیدار نظام معاشرت رکھتا ہے جس کے اصول و ضوابط مستقل و متحکم ہیں جس کا پورا مزاج عدل و الناصف سے مرکب ہے۔ اور جس کے تمام اجزاء باہم مضبوط و ہم آہنگ ہیں۔ یہ نظام ایسا جامع و ہمسے گیر ہے کہ زندگی کے تمام مظاہر اور ہر طرح کی سرگرمیاں اس کے دائرے میں آجاتی ہیں۔ یہ انسان کے قلب و ضمیر اور اس کے معاملات زندگی دونوں پر محیط ہے اور اپنی ہدایت اور قانون سازی میں دین اور دنیا دونوں پر حاوی ہے۔

اقوال نبوی میں اعلیٰ کی روشنی میں انسان کی اجتماعی زندگی کی اہمیت کا جائزہ لیتے ہیں۔ ارشاد نبوی میں اعلیٰ ہے:

الMuslim أخو المسلم (۹)
مسلمان مسلمان کا بھائی ہے۔

المومن للمؤمن كالبنيان يشد بعضه ببعض (۱۰)
مؤمن مومن کے لیے دیوار کی مانند ہے جس کا بعض حصہ بعض کو مضبوط کرتا ہے۔

لَئِنِ الشَّيْطَانَ ذَئْبُ الْإِنْسَانَ كَذَّبَ النَّفْعَ يَأْخُذُ الشَّرَّاَةَ وَالْقَاصِيَّةَ وَالنَّاصِيَّةَ وَإِيَاكُمْ
وَالشَّعَابَ وَعَلَيْكُمْ بِالْحَمَاءَةَ وَالْعَامَةَ (۱۱)

بے شک شیطان انسان کا بھیریا ہے، جس طرح بکریوں کا بھیریا ہوتا ہے، جو اس بکری کو پکڑ لیتا ہے
جور پرڑ سے الگ ہو جائے یادور چلی جائے، لہذا تم لوگ بچتے رہو آپس میں گروہ بندی سے
اور جماعت اور عام لوگوں کے ساتھ رہو۔

مَنْ فَارَقَ الْجَمَاعَةَ شَبَرًا قَدْ خَلَعَ رِيقَةَ إِلَيْسَمَ مِنْ عَنْقِهِ (۱۲)
جو جماعت سے ایک باشٹ بھی دور ہاگو یا اس نے اسلام کا قلاوہ گروں سے اتار دیا۔

”المؤمن مألف ولا خير فمن لا يالف ولا يولف“ (۱۳)

مومن مانوس ہوتا ہے اور اس آدمی میں کوئی بہتری نہیں جو نہ خود اس رکھتا ہے اور نہ اس سے اس
رکھا جاتا ہے۔

ان المسلم الذى يخالط الناس ويصبر على أذهم خير من المسلم الذى لا يخالط الناس
ولا يصبر على أذهم (۱۴)

وہ مومن جو لوگوں کے ساتھ گھل مل کر رہتا ہے اور ان کی دی گئی تکالیف پر صبر کرتا ہے اس مومن سے
بہتر ہے جونہ تو لوگوں کے ساتھ گھل مل کر رہتا ہے اور نہ ان کی دی گئی تکالیف پر صبر کرتا ہے۔

المؤمن أخوه المؤمن يكف عنه ضياعه ويحوطه من وراءه (۱۵)

مومن مومن کا بھائی ہے، اس کو نقصان سے بچاتا ہے اور اس کی پیٹھ پیچھے اس کی حفاظت کرتا ہے۔

المؤمنون كرجل واحد إن اشتكتى رأسه تداعى سائر الجسد بالحمى والسهر (۱۶)

تمام مومن ایک آدمی کی طرح ہیں اگر اس کے سر میں تکلیف ہوتی ہے تو اسے سارے جسم میں بخار
کی طرح سارے جسم میں محسوس کیا جاتا ہے۔

یہ چند احادیث جو بطور مثال ذکر کی گئیں معاشرتی زندگی کی اہمیت پر روشنی ڈالتی ہیں اور یہ واضح کرتی ہیں
کہ اسلام معاشرتی زندگی کی اہمیت پر کس قدر زور دیتا ہے اور اس کی اصلاح کے لئے کن اصول و ضوابط کو بروئے کار
لاتا ہے۔

اصلاح معاشرہ کا طریقہ کار:

معاشرہ افراد کے مجموعے کا نام ہے لہذا اسلام معاشرے کی اصلاح کے ساتھ ساتھ فرد کی اصلاح پر بھی

زور دیتا ہے اس کی نظر میں فرد اور سماج دونوں کی اصلاح و تربیت یکساں اہمیت رکھتی ہے۔ اسلام ہر فرد کی جداگانہ شخصیت کا قائل ہے وہ معاشرے کے ہر فرد کے ذہن میں یہ احساس بیدار کرتا ہے کہ انسان اپنے اعمال کا ذمہ دار اور اپنی پوری زندگی کے لئے خدا کے سامنے جوابدہ ہے۔ فرمائی ہے:

مَنْ عَمِلَ صَالِحًا فَلِنفَسِهِ وَمَنْ أَسَاءَ فَعَلَيْهِ (۱۷)

جو اپنے عمل کرے گا وہ اس کے لیے ہے اور جو برے کرے گا اس کا گناہ اس کے نفس پر ہے۔

احادیث مبارکہ میں بھی انسان کی اس ذمہ داری کو واضح کیا گیا ہے ارشاد نبوی ﷺ ہے:

كُلَّكُمْ رَايٌ وَ كُلُّكُمْ مُسْتَوٌ عَنْ رَعْيَتِهِ (۱۸)

تم میں سے ہر ایک رائی ہے اور اسے اپنی رعیت کے بارے میں جوابدہ ہونا پڑے گا۔

ایک جگہ فرمایا:

لَا تَرْوُلْ قَدْمًا عَبْدُ يَوْمِ الْقِيمَةِ مِنْ عَنْدِ رَبِّهِ حَتَّى يُسَأَلَ عَنْ خَمْسٍ، عَنْ عُمْرٍ وَ فِيمَا أَفْنَاَهُ،

وَ عَنْ شَبَابِهِ فِيمَا أَبْلَاهُ، وَ عَنْ مَالِهِ مِنْ أَيْنِ اكْتَسَبَهُ وَ فِيمَا أَنْفَقَهُ، وَ مَاذَا عَمِلَ فِيمَا غَلِّمَ (۱۹)

بندے کے قدم اپنے رب کے ہاں سے اس وقت تک قیامت کے دن بل نہیں سکتیں گے جب تک کہ اس سے پانچ چیزوں کے بارے پوچھا نہ جائے؛ عمر کے بارے میں کہ کہاں ختم کی تھی؟ جوانی کے بارے میں کہ اسے کہاں لگایا تھا؟ مال کے بارے میں کہ وہ کہاں سے لکایا تھا؟ اور کس جگہ خرچ کیا تھا؟ اور علم کے بارے میں کہ اس پر اس نے کیا عمل کیا؟

اس احساس ذمہ داری کو پیدا کرنے کے بعد اسلام فرد کی اصلاح کے لئے اس کے ایمان کی تجدید کو ضروری سمجھتا ہے اور اس بات پر زور دیتا ہے کہ انسان اللہ رب العزت کی سمجھی ہوئی تعلیمات کے مطابق اپنی زندگی بس کرنے کی کوشش کرے۔ اور توحید کا علمبردار بنے۔ جس کی خاطر تمام انبیاء و رسول مبعوث کئے گئے۔ اللہ تعالیٰ بنی اسرائیل کو خطاب کرتے ہوئے فرماتے ہیں:

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ (۲۰)

اور جو بھی ہم نے آپ ﷺ سے پہلے رسول اور نبی بھیجا اس کی طرف وحی کی کہ میرے علاوہ کوئی معبود نہیں ہے، لہذا میری ہی عبادت کرو۔

نبی اکرم ﷺ نے حضرت معاذ بن جبلؓ سے پوچھا کیا تمہیں معلوم ہے اللہ تعالیٰ کا اپنے بندوں پر کیا حق ہے اور بندوں کا اللہ تعالیٰ پر کیا حق ہے؟ انہوں نے فرمایا میں نے عرض کیا اللہ اور اس کا رسول ہی زیادہ جانتے

ہیں۔ آپ ﷺ نے فرمایا:

فَإِنْ حَقُّ اللَّهِ عَلَى الْعِبَادِ أَنْ يَعْبُدُوهُ وَلَا يُشْرِكُوا بِهِ شَيْئًا وَحَقُّ الْعِبَادِ عَلَى اللَّهِ أَنْ لَا يُعَذَّبُ مِنْ لَا يُشْرِكُ بِهِ شَيْئًا (۲۱)

بس اللہ کا بندوں پر حق ہے کہ اس کی عبادت کریں اور اس کے ساتھ کسی کو شریک نہ ٹھہرائیں۔

اور بندوں کا اللہ پر حق یہ ہے کہ جو اس کے ساتھ کسی کو شریک نہ ٹھہرائے تو اس پر عذاب نہ کرے۔

اس لئے انسان کو سب سے پہلے اللہ کے حقوق کی پچان کرنا ہوگی جس سے وہ پہلے اپنی اصلاح اور پھر معاشرے کی اصلاح کی کوشش کرے گا۔ اسی بنیادی علم کا حصول نبی اکرم ﷺ نے ہر مسلمان کے لئے ضروری قرار دیا ہے۔

طلب العلم فريضة على كل مسلم (۲۲)

علم حاصل کرنا ہر مسلمان پر فرض ہے۔

امام غزالی رحمۃ اللہ علیہ ہیں کہ دین کا اتنا علم کہ اسلام کیا ہے؟ اور اس کے بنیادی معاملات کیا ہیں؟ فرض یعنی کا درجہ رکھتا ہے۔ پھر علم دین کے ساتھ ساتھ اس علم کا حصول بھی واجب ہے جو زندگی کے قیام اور تدن کے فروغ کے لئے ضروری ہے گویا اسلام ایک فرد کو ایسے خلوط پر چلانا چاہتا ہے جس پر اس کے استحکام اور عملی زندگی کی تغیر کا انحصار ہے۔

علم دین کا ایک بڑا مقصد عملی زندگی کی اصلاح ہے اس لیے اسلام ہر فرد میں جذبہ عمل بیدار کرتا ہے۔ اور سی و جدو جدد کی اہمیت اس کے ذہن پر قش کرتا ہے۔
ارشادِ الہی ہے:

وَأَنْ لَيْسَ لِلْإِنْسَانِ إِلَّا مَا سَعَى (۲۳)

اور انسان کے لیے وہی کچھ ہے جس کے لیے وہ کوشش کرے۔

نبی اکرم ﷺ نے فرمایا:

اعملوا فکل ميسرا ماخلق له (۲۴)

عمل کرو پس ہر ایک کے لیے وہ آسان ہو گا جس کے لیے اس کو پیدا کیا گیا۔

فرد کی اصلاح کا ایک مؤثر ترین ذریعہ اور اس کی تربیت کا ایک مستقل نظام اسلامی عبادات ہیں جس کا اسلام نے ایک مفصل پروگرام دیا ہے۔ جس میں کسی کی بیشی کی ضرورت نہیں ہے۔ کیونکہ افراط و تغیریت سے بچانا بھی

اسلام کا ہی ایک خاصہ ہے نبی اکرم ﷺ کے کئی فرائیں سے میانہ روی کی اہمیت واضح ہوتی ہے۔ اسلام کے نزدیک انسان کو نہ صرف دنیا کا ہو کے رہ جانا چاہیے اور نہ ہی راہب بن جانا چاہیے۔ دنیاداری اور دنیا سے اجتناب دونوں سے بچنا ضروری ہے اس کے لئے اعتدال کی راہ سب سے بہترین ہے۔

معاشرتی اصلاح کی بنیادیں:

عمومی طور پر اسلام ایک ایسے معاشرے کا طالب ہے جو ہمہ گیر، مصنوعی اختلافات سے پاک، تعصبات و مکروہات سے منزہ نسل، رنگ، وطن اور زبان کی حد بندیوں سے پرے، مساوات، اجتماعی عدل و انصاف اور ایک عالم گیر برادری کی بنیاد پر قائم ہو اور ایک فکری، اخلاقی نیز اصولی معاشرہ ہو۔ جس کے افراد میں باہمی ہمدردی، انسانیت اور موساواۃ کا رشتہ ہو اس سلسلے میں وہ ہمیں قرآن و سنت کے ذریعے بنیادیں فراہم کرتا ہے۔

اس بارے میں سیرت نبوی ﷺ کا کردار ناقابل فراموش ہے اس نے معاشرتی اصلاح کے اندر بڑا ہم کردار ادا کیا ہے۔ اور معاشرے کو مستحکم اور پر امن طریقے سے رکھنے کے تمام وسائل پر کھل کر بات کی ہے اور ان کمزوریوں اور خرابیوں کی نشاندہی کی ہے۔ جو معاشرے کی جڑوں کو کھو کھلا کر دیتی ہیں۔ ذیل میں ہم اصلاح معاشرہ کے بارے فرائیں نبوی ﷺ کی روشنی میں چدائہم اصولوں کی وضاحت کرتے ہیں۔ جن سے اصلاح معاشرہ میں سیرت النبی ﷺ کے کردار کی بخوبی وضاحت ہو جائے گی۔

۱۔ مساوات:

اسلامی معاشرے کی سب سے پہلی اور اہم ترین خصوصیت یہ ہے کہ سب انسان ایک نسل سے ہیں پوری انسانیت آدم علیہ السلام کی اولاد ہے۔ رنگ، نسل، قبیلہ برادری، ملک و قوم وغیرہ کی فطری تقسیم صرف باہمی تعارف کے لئے ہے۔ قرآن میں ارشاد ربانی ہے:

يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنثَى وَجَعَلْنَاكُمْ شُعُوبًا وَقَبَائِلَ لِتَعَارِفُوا (۲۵)

اے لوگو! ہم نے آپ کو ایک مرد اور ایک عورت سے پیدا کیا اور آپ کی برادریاں اور قبائل بنائے تاکہ آپ ایک دوسرے کو پہچان سکیں۔

دوسری گہرے ارشاد ربانی ہے:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِّنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً (۲۶)

اے لوگو! اللہ سے ڈر جس نے تمہیں ایک جان سے پیدا کیا اور اس سے اس کی بیوی کو پیدا کیا، اور

دونوں سے بہت سے مردا و عورتیں پھیلادیئے۔

نبی اکرم ﷺ نے احادیث کے ذریعے مساوات کے درس کو عام کیا اور نسل انسانی میں فضیلت اور فرق کی بنیاد صرف تقویٰ کو فرار دیا۔ آپ ﷺ نے فرماتے ہیں:

لا فضل لعربی على عجمی ولا لعجمی على عربی إلا بالتفوی (۲۷)

تم میں سے کسی عربی کو عجمی پر اور کسی عجمی کو کسی عربی پر کوئی فویقیت نہیں سوانع تقویٰ کے۔

”الناس بنوا آدم و خلق الله آدم من التراب“ (۲۸)

تم سب آدم علیہ السلام کی اولاد ہو اور آدم علیہ السلام مٹی سے بنے تھے۔

”إِيَّاهَا النَّاسُ إِنَّ اللَّهَ قَدْ أَذَّبَ عَنْكُمْ عَيْبَةَ الْجَاهِلِيَّةِ وَتَعَاظَمَهَا بَآبَائِهَا“ (۲۹)

اے لوگو! ایقیناً اللہ تعالیٰ نے تم سے جاہلیت کے تکبر کو اور جاہلیت کے زمانے میں اپنے آباء و اجداد پر فخر کرنے اور ان کو عظیم جانے کی خوبست کو تم سے دور کر دیا ہے۔

غور فرمائیے نبی اکرم ﷺ نے معاشرے کے اندر طبقاتی کشمکش کی کس طرح بخ کرنی کر کے معاشرے کو مساوات کا درس دیا ہے کہ کوئی شخص کسی دوسرے شخص سے محض اس بناء پر افضل نہیں ہو سکتا کہ اس کے پاس مال زیادہ ہے یا وہ کسی اونچی سوسائٹی سے تعلق رکھتا ہے بلکہ فضیلت اور شرافت کا معیار صرف تقویٰ ہے۔

۲۔ آخرت:

تمام مسلمان بھائی بھائی ہیں دین کا رشتہ تمام مسلمانوں کو ایک وحدت میں جوڑ دیتا ارشادِ ربانی ہے:

إِنَّمَا الْمُؤْمِنُونَ إِخْوَةٌ . (۳۰)

مومن آپس میں بھائی بھائی ہیں۔

ایک اور جگہ ارشاد ہے:

وَاعْتَصِمُوا بِعَبْدِ اللَّهِ جَمِيعًا وَلَا تَرَقُوا (۳۱)

اور تم سب مل کر اللہ کی رسی کو تھام لواور تفرقے میں نہ پڑو۔

ایک اور جگہ ارشادِ نبوی ﷺ ہے:

الْمُسْلِمُ أَخْوَالُ الْمُسْلِمِ (۳۲)

مسلمان مسلمان کا بھائی ہے۔

لَا يَوْمَنْ أَحَدُكُمْ حَتَّى يَحْبَبْ لِأَخِيهِ مَا يُحِبْ لِنَفْسِهِ (۳۳)

تم میں سے کوئی اس وقت تک مومن نہیں ہو سکتا جب تک کہ اپنے بھائی کے لیے وہ چیز پسند نہ کرے جو اپنے لیے پسند کرتا ہے۔

آپ ﷺ نے یہ بھی فرمایا۔

مثُلَ الْمُؤْمِنِينَ فِي تَوَادُّهِمْ وَتَرَاحِمُهُمْ وَتَعَاوُفُهُمْ كَمِثْلِ الْجَسَدِ إِذَا شُتُّكَىٰ مِنْهُ عَضُوٌّ تَذَاعِي
لَهُ سَائِرُ جَسَدِهِ بِالسَّهْرِ وَالحَمْىِ (۳۳)

مومن کی آپس میں محبت، رحم اور مہربانی میں مثال ایسی ہے جیسے ایک ہی جسم جس کے کسی ایک عضو میں تکلیف ہوتی ہے تو پورا جسم تکلیف محسوس کرتا ہے اور اسے جانے پر مجبور کر دیتا ہے۔

یہ ہے اخوت اسلامی اس سے اسلامی معاشرے میں ایسی خوشنگوار نصاہدیا ہوتی ہے کہ غیر مسلم تو میں اس کی مثال پیش نہیں کر سکتیں۔ اس طرح ایک عقیدہ اور ایک اخلاقی ضابطے کو تسلیم کرنے والے اسلامی معاشرہ تعمیر کرتے ہیں۔ یہ معاشرہ مغرب افیانی سرحدوں کو توڑ کے رکھ دیتا ہے۔

۳۔ ذمہ داری کا تصور:

اسلام اپنے مانے والوں پر انفرادی و اجتماعی دونوں صورتوں میں کچھ ذمہ داریاں عائد کرتا ہے اسی حوالے سے ہر مکلف شخص کی کچھ نہ کچھ ذمہ داریاں ثبتی ہیں۔ وہ حاکم ہو یا حکوم، امیر ہو یا غریب، آجر ہو یا جیر، شوہر ہو یا بیوی، استاد ہو یا شاگرد تمام اپنی جگہ ذمہ دار تھرتے ہیں اور ہر ایک اپنے عمل کے لئے جوابدہ ہے۔
اسلام پورے معاشرے میں یہ احساس بیدار کرتا ہے کہ وہ نیکیوں کو قائم کرنے والا برائیوں کو روکنے والا اور ایک دوسرے کی مدد کرنے والا ہو۔

فرمان نبوی ﷺ ہے:

من رأى منكم منكراً فليغیره بيده فإن لم يستطع فلبسانه وإن لم يستطع فبقلبه (۳۵)
تم میں سے جب کوئی کسی برائی کو دیکھتے تو اسے چاہیے کہ اسے اپنے ہاتھ سے روکے اور اگر ہاتھ سے نہیں روک سکتا تو زبان سے روکے اور اگر زبان سے نہیں روک سکتا تو اسے اپنے دل میں براجا نے۔

آپ ﷺ نے فرمایا:

الدین النصيحة۔ قلنا لمن هی يار رسول الله ﷺ؟ قال: الله ولرسوله ولكتابه ولائمه
المسلمين وعامتهم (۳۶)

دین خیرخواہی کا نام ہے۔ ہم نے پوچھا کس کے لیے خیرخواہی ہے اے اللہ کے رسول ﷺ؟

آپ ﷺ نے فرمایا: اللہ کے لیے، اس کے رسول ﷺ کے لیے، اس کی کتاب کے لیے اور مسلمانوں کے آئندہ کے لیے اور عام مسلمانوں کے لیے۔
ایک دفعہ آپ ﷺ نے فرمایا۔

والذى نفسى بيده لتأمرن بالمعروف ولتنهون عن المنكر أو ليوش肯 الله أن يعث

عليكم عقابا منه ثم تدعونه فلا يستجيب لكم (۳۷)

قسم ہے اس ذات کی جس کے ہاتھ میں میری جان ہے تم ضرور نیکی کا حکم دو اور برائی سے منع کرو رہے اللہم پر ایسا عذاب نازل کرے گا کہ تم اسے پکارو گے اور وہ تمہاری دعا میں قبول نہ کرے گا۔

ان احادیث سے امر بالمعروف اور نهى عن المنکر کی اہمیت أحاجاً گر ہوتی ہے اور اس امت کو خیر امت کا لقب اسی فریضہ کی ادائیگی کی بناء پر عطا ہوا ہے۔ اس فریضہ کے ذریعے معاشرے سے برائیوں کا خاتمہ ہوتا ہے اور وہ معروف کی راہ پر گامزن ہو جاتا ہے۔ لامحالہ طور پر جو شخص امر بالمعروف اور نهى عن المنکر کا خیال رکھے گا اور اس طرح معاشرہ بہت سی برائیوں اور الائشوں سے پاک ہو گا۔

۲۔ حقوق و فرائض:

اسلام نے انسانوں کے باہمی حقوق و فرائض کا ایک مکمل نظام بھی دیا جس کی طرف احادیث نبویہ ہماری رہنمائی کرتی ہیں اور ہمیں بتلاتی ہیں کہ کس طرح نبی اکرم ﷺ نے اپنی تعلیمات مقدسہ کے ذریعے انسانوں کو باہمی حقوق و فرائض کا احساس دلایا اور ایک مہذب، غم خوار اور ذمہ دار معاشرے کو پروان چڑھایا۔

حقوق و فرائض کا آپس میں چوپی دامن کا ساتھ ہے یعنی ایک شخص کا اپنا فرض ادا کرنا درحقیقت دوسرے فرد کا حق ادا کرنا ہے جب تک ہم سب اپنی اپنی جگہ اپنے فرائض نہیں پہچانیں گے اور دوسروں کے واجب الادا حقوق سے عہدہ برآ نہیں ہوں گے اس وقت تک ہم چچے اور کھرے مسلمان نہیں بن سکتے۔

احادیث نبویہ ﷺ نے تو ہمیں ہر قسم کے حقوق کا ایک پکج دیا ہے جس میں والدین کے حقوق، بھائی بھائی کے حقوق، اہل خانہ کے حقوق، رشتہ داروں کے حقوق، میاں پوپی کے حقوق، اہل محلہ کے حقوق، پڑوسیوں کے حقوق، اولاد کے حقوق، حکمرانوں کے حقوق، تباہیوں اور مسکینوں کے حقوق نیز غیر مسلموں کے حقوق حتیٰ کہ جانوروں اور درختوں تک کے حقوق کو واضح اور متعین کر دیا ہے۔

آج ہمارا معاشرہ بدلی کا ہلکار ہے نفسانی کا عالم ہے رشتہوں کی مضبوط دیواروں میں وراثیں پڑھی ہیں۔ روپیوں میں سردمہری کی برف جمعتی جا رہی ہے۔ پیشانیاں لٹکنوں سے بھرتی جا رہی ہیں۔ اس کی وجہ صرف اور

صرف تعلیمات نبویہ سے دوری ہے آج کے دور میں یہ فلسفہ ہر کسی کے ذہن میں جگہ بنا چکا ہے کہ دوسروں کو حق دینا نہیں اور اپنا حق چھوڑنا نہیں۔ یہی فساد کی بنیادی جڑ ہے۔ بندوں کے حقوق پورے نہیں کیے جائیں گے اور اس سے روگردانی کی جائے گی تو رشتہ اور بندھن کمزور ہی ہوں گے۔

اس وقت ہمارے معاشرے میں یہ روایہ بڑا عام ہے کہ کچھ لوگ حقوق اللہ کا تو اہتمام کرتے ہیں لیکن وہ معاملات میں کھوئے ہیں اخلاق و کردار کی پستی میں بتلا ہیں، اسی طرح کچھ لوگ وہ ہیں جو حقوق اللہ کو تو اہمیت نہیں دیتے لیکن اخلاق و کردار کے اچھے، معاملات کے کھرے اور امانت و دیانت جیسی خوبیوں سے بہرہ درہوتے ہیں۔

یوں اسلام کا کامل نمونہ اور اسلامی تعلیمات کے کامل پیکر افراد ہمارے معاشرے میں بہت کم نظر آئے ہیں۔ حالانکہ کامل مسلمان بننے کے لئے ضروری ہے کہ اللہ کے حقوق بھی صحیح طریقے سے ادا کیے جائیں اور اسی طرح بندوں کے حقوق میں بھی کوتا ہی نہ کی جائے ورنہ اندیشہ ہے کہ نماز روزے کی پابندی کے باوجود رحمت و مغفرت اللہ سے محرومی ہمارا مقدمہ بن جائے گی۔

ان رسول اللہ ﷺ قال : اتدرون ما المفلس ؟ قالوا : المفلس فينا من لا درهم له ولا متاع
فقال : ان المفلس من امتى من ياتى يوم القيمة بصلوة و صياما و زكوة و ياتى قد شتم
هذا وقدف هذا واكل مال هذا وسفك دم هذا ، وضرب هذا ، فيعطي هذا من حسنا ته ،
وهذا من حسنا ته فان فنيت حسنا ته ، قبل ان يقضى ما عليه ، اخذ من خطأ يا هم
فطرحت عليه ثم طرح فى النار۔ (۳۸)

ایک مرتبہ رسول اکرم ﷺ نے صحابہ سے پوچھا تم جانتے ہو مفلس کون ہے؟ صحابہ نے جواب دیا: اللہ کے رسول مفلس وہ شخص ہے جس کے پاس درہم اور مال و متاع نہ ہو۔ آپ ﷺ نے فرمایا: ”نہیں بلکہ میری امّت کا مفلس وہ شخص ہو گا جو قیامت کے دن بارگاہِ الٰہی میں حاضر ہو گا دنیا میں وہ نمازیں پڑھتا رہا ہو گا اور زکوٰۃ ادا کرتا رہا ہو گا۔ روزے رکھتا رہا ہو گا لیکن اس کے ساتھ ساتھ اس نے کسی کو گالی دی ہو گی، کسی پر بہتان بامدھا ہو گا، کسی کامال کھایا ہو گا کسی کا خون یہا یا ہو گیا کسی کو مارا پیٹا ہو گا۔ چنانچہ اس کی نیکیاں ان میں تقسیم کر دی جائیں گی حتیٰ کہ اس کی نیکیاں ختم ہو جائیں گی۔ لیکن اس کے ذمے ابھی دوسروں کے حقوق باقی ہوں گے تو مظلوموں کے گناہ اس کے کھاتے میں ڈال دیئے جائیں گے۔ پھر اس کو جہنم میں ڈال دیا جائے گا۔

اس حدیث رسول ﷺ اور اس جیسی کئی دیگر احادیث سے اندازہ لگایا جاسکتا ہے کہ نماز روزے

اور دیگر عبادات کے ساتھ ساتھ حقوق العباد کی ادائیگی بھی کتنی ضروری ہے ان میں کوتاہی سے ہماری عبادات بھی ضائع ہو سکتی ہیں۔ محض عبادات نجات کا باعث نہیں ہیں جب تک معاشرے میں رہنے والے لوگوں کے حقوق کا خیال نہ رکھا جائے کسی پر زیادتی نہ کی جائے کسی کے مال کو برے طریقے سے حاصل نہ کیا جائے۔ کسی پر ازام تراشی اور بہتان نہ لگایا جائے، کسی کا خون نہ بھایا جائے۔ رسول اللہؐ کے تیار کردہ معاشرے میں ان باتوں کا خیال رکھا جاتا تھا، ہمارے معاشرے کی اصلاح کی تہی صورت ہے کہ ہم وہی طرز عمل اپنا کیں جو صحابہ کرامؐ نے اپنایا ہے۔

۵۔ اخلاق حسنہ

سچائی، انصاف، پاسِ عہد اور امانت کو ہمیشہ سے انسانی اخلاقیات میں تعریف کا مستحق سمجھا گیا اور کبھی کوئی ایسا دور نہیں گزرا جب جھوٹ، ظلم، بد عہدی اور خیانت کو پسند کیا گیا ہو۔ ہمدردی، فیاضی اور فراخدنی کی ہمیشہ قدر کی گئی اور خود غرضی، سُنگ ولی، بخل اور تک نظری کو کبھی عزت کا مقام حاصل نہیں ہوا۔ صبر و تحمل، استقلال و بردباری، اولو العزمی و شجاعت ہمیشہ سے وہ اوصاف رہے ہیں جو داد کے مستحق سمجھے گئے اور بے صبری، چھپورا پن، تلوں مزاجی، پست حوصلگی اور بزدلی پر کبھی تحسین و آفرین کے پھول نہیں برسائے گئے۔

اخلاقی تعلیمات بھی معاشرے کو سدھارنے میں اہم کردار ادا کرتی ہیں اور بنی اکرم ﷺ نے اس حوالے سے ہماری بہت زیادہ رہنمائی فرمائی ہے۔ مختلف مقامات پر اخلاق حسنہ کی اہمیت کو واضح کیا ہے۔ چند ارشادات ملاحظہ ہوں:

الف۔ خالقِ الناس بخلق حسن (۳۹)

لوگوں کے ساتھ اچھے اخلاق سے پیش آؤ۔

ب۔ سئل رسول الله عن أكثر ما يدخل الناس الجنة فقال تقوى الله وحسن الخلق (۲۰)

رسول اللہ ﷺ سے اس چیز کے بارے میں پوچھا گیا جو بکثرت لوگوں کو جنت میں لے جانے والی ہو؟ تو آپ ﷺ نے فرمایا: "اللہ تعالیٰ کا خوف اور اچھا اخلاق۔"

ج۔ من حسن خلقه بنی له فی اعلا ها (۲۱)

آپ ﷺ نے فرمایا: جس کے اخلاق اچھے ہوں گے اس کے لیے جنت کے اعلیٰ درجہ میں گھر تعمیر کیا جائے گا۔

د۔ إِنَّ مِنْ أَحْبَكُمْ إِلَيَّ وَأَقْرَبُكُمْ مِنِي مَجْلِسًا يَوْمَ القيمة أَحَاسِنُكُمْ أَخْلَاقًا (۲۲)

میرے نزدیک تم میں سے پسندیدہ آدمی اور قیامت کے دن میرے قریب جگہ پانے والا آدمی وہ ہے جو تم

میں سے اخلاق میں بہتر ہو۔

ر۔ ما شئ اثقل فی میزان المؤمن يوم القيمة من خلق حسن (۲۳)

حسن اخلاق سے زیادہ میزان میں کوئی چیز بھاری نہیں۔

س۔ إن الرجل ليدرك بحسن خلقه درجة الصائم القائم (۲۴)

ایجھے اخلاق کی وجہ سے آدمی رات کو قیام کرنے والے اور دن کو روزہ رکھنے والے کام مقام پاسکتا ہے۔

یہ احادیث مبارکہ اس بات کی واضح دلیل ہیں کہ معاشرتی اصلاح و تربیت کے سلسلے میں اخلاقی حسن کو کیا مقام حاصل ہے۔ اور ان احادیث مبارکہ سے یہ بھی معلوم ہوتا ہے کہ معاشرتی بگاڑ کو دور کرنے کے لئے سیرت نبوی صلی اللہ علیہ وسلم نے کس قدر اہم کردار ادا کیا ہے۔ ہمارے معاشرے کی اصلاح کے لیے بہتر نہیں ہی ہے کہ ہمارے سائنس دان، حکمران، اساتذہ، فن کار، تجارتی صنعت کار، آجر، اجیر الغرض زندگی کے ہر میدان میں کام کرنے والے اخلاق کو درست کریں۔

۶۔ قیامِ عدل:

اسلام معاشرے میں عدل و انصاف کے قیام پر بہت زیادہ زور دیتا ہے۔ قرآن مجید میں اس کے بارے واضح احکامات ملتے ہیں:

إِنَّ اللَّهَ يَأْمُرُ بِالْعَدْلِ وَالْإِحْسَانِ (۲۵)

یقیناً اللہ تعالیٰ عدل اور انصاف کا حکم دیتا ہے۔

وَأَنْهِسِطُوا إِنَّ اللَّهَ يُحِبُّ الْمُقْسِطِينَ (۲۶)

اور انصاف کرو بے شک اللہ تعالیٰ انصاف کرنے والوں کو پسند کرتا ہے۔

وَلَا يَحِرْمَنَّكُمْ شَنَآنٌ قَوْمٌ عَلَى أَنَّا تَعْدِلُوا أَعْدِلُوا هُوَ أَقْرَبُ لِلتَّقْوَىِ (۲۷)

آپ کوئی قوم کی دشمنی اس بات پر بجورنا کرے کہ آپ انصاف نہ کریں۔ انصاف کرو یہ تقویٰ کے زیادہ قریب ہے۔

آپ صلی اللہ علیہ وسلم نے فرمایا:

سَبَعَةٌ يُظْلَمُهُمُ اللَّهُ فِي ظَلَمٍ يَوْمَ لَا ظَلَمٌ إِلَّا ظَلَمُ الْإِمَامُ الْعَادِلُ وَشَابٌ نَشَأٌ بِعِبَادَةِ اللَّهِ وَرَجُلٌ فَلَبِّيَ مَعْلَقٌ فِي الْمَسَاجِدِ وَرَجُلٌ تَحَاجَبَ فِي اللَّهِ الْجَمَعَمَا عَلَيْهِ وَفَرَّقَ عَلَيْهِ وَرَجُلٌ دَعَتْهُ امْرَأَةٌ ذَاتٌ مَنْصِبٍ وَجَمَالٌ فَقَالَ إِنِّي أَخَافُ اللَّهَ وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا

تَلَمَّعَ يَمِينُهُ مَا تُفْقِي شِمَالُهُ وَرَجُلٌ ذَكَرَ اللَّهَ خَالِيًّا فَقَاضَتْ عَيْنَاهُ^(۲۸)

سات لوگ ایسے ہیں جن کو اللہ تعالیٰ اس دن اپنے سایے میں رکھیں گے جس دن اللہ کے سایے کے علاوہ کوئی سایہ نہ ہوگا، ان میں سے ایک عادل حکمران، وہ نوجوان جو جوانی میں اپنے رب کی عبادت کرے اور وہ شخص جس کا دل مسجد میں لگا رہے اور وہ آدمی جن میں اللہ ہی کے لیے محبت قائم ہو اسی کے سبب وہ اکٹھے ہوں اور اسی کے سبب انھیں جدائی ہو اور وہ شخص جو ایسے مخفی طریقے سے صدقہ کرے یہاں تک کہ باسیں ہاتھ کو بھی معلوم نہ ہو سکے کہ داسیں ہاتھ سے کیا چیز صدقہ کی گئی اور وہ شخص جو ایسے خلوص کے ساتھ ذکر کرے کہ آنکھوں سے آنسو جاری ہو جائیں۔

نظام عدل اسلامی حکومت کا ایک ممتاز ادارہ ہے اس کی اہمیت کے پیش نظر بہت سی قرآنی آیات اور احادیث وارد ہوئی ہیں۔ رسول اکرم ﷺ اس حکم کے عملی نفاذ کے سلسلے میں اس قدر رخاط اور فکر مند تھے کہ لوگوں سے بار بار فرماتے جس سے کوئی زیادتی ہوئی ہے وہ مجھ سے بدله لے لے۔ چنانچہ حدیث کی کتابوں میں ایسے واقعات ملتے ہیں جن میں آپ ﷺ نے اپنے آپ کو بدله کے لئے پیش کیا۔

حضرت سواد بن عرب کہتے ہیں کہ میں ایک دن نگین کپڑے پہن کر رسول اکرم ﷺ کی خدمت میں حاضر ہوا تو رسول اللہ ﷺ نے مجھے دیکھ کر فرمایا۔ ”حط حط“ اور چھڑی سے ٹھوکا دیا میں نے کہا: یا رسول اللہ ﷺ میں قصاص لوں گا۔ آپ ﷺ نے فوراً شکم مبارک کھول کر میرے سامنے کر دیا۔ (۲۹) ہر انسان اس کسوٹی پر اپنے آپ کو پرکھ کر دیکھے کہ وہ کس حد پر اترتا ہے رسول اللہ ﷺ کی مشہور حدیث ہے کہ آپ ﷺ نے ایک قریشی عورت نے چوری کی تھی اس پر آپ ﷺ نے فرمایا:

وَإِيمَانُ اللَّهِ لِوَانَ فَاطِمَةَ بِنْتَ مُحَمَّدٍ سُرْقَتْ لِقْطَعَ مُحَمَّدَ يَدَهَا۔ (۵۰)

خدا کی قسم! اگر فاطمۃ بنت محمد بھی چوری کرتی تو اس کا ہاتھ ضرور کاٹا جاتا۔

۷۔ امن عالم

ظہورِ اسلام کے وقت روئے زمین پر جہاں جہاں انسان لستے تھے وہاں وہاں معاشرتی انتشار اور فساد زوروں پر تھا، قتل و غارت، اخلاقی بے راہ روی اور معاشرتی انداز کی اپنی انہما کو پہنچ چکی تھی۔ ہر متمدن معاشرہ اس بدانہ کی لپیٹ میں تھا قرآن اسی بدانہ کی طرف اشارہ کرتے ہوئے کہتا ہے:

ظَهَرَ الْفَسَادُ فِي الْبَرِّ وَالْبَرُّ بِمَا كَسَبَتْ أَيْدِيُ النَّاسِ (۵۱)

لوگوں کے کرتوقوں کی وجہ سے حکمکی اور سمندر میں فساد برپا ہو گیا۔

نبی اکرم ﷺ نے اپنی تعلیمات کا دھارا اس طرف بھی موڑا اور انسانیت کو امن عالم کا پیغام دیا۔ نبیوں احادیث اس پر شاہد ہیں۔ کفار نے جب مسلمانوں پر عرصہ حیات جنگ کیا وہ مدینہ چلے گئے تب بھی ان کو چین سے نہ رہنے دیا گیا۔ مجبوراً مسلمانوں کو ان سے لڑنے کا حکم ملا۔ رسول اکرم ﷺ نے حالت جنگ میں بھی اخلاقیات کا دامن ہاتھ سے نہ جانے دیا۔ اور جنگی قوانین میں نرمی اور اصلاح کی بچوں اور بوڑھوں اور عورتوں کو قتل کرنے سے منع کیا۔ نبی الٰہی معاہدات کی پاسداری کا حکم دیا۔

پھل دار و ختوں کو کائٹنے، عبادت گاہوں کو منہدم کرنے سے منع کیا۔ اس طرح تمہارے ہی عرصہ کے بعد وہی معاشرہ امن و سکون کا گھوارہ بن گیا۔ خوزیری اور جنگوں کا لامتناہی سلسلہ ختم ہو گیا۔ معاشرے میں افرادی جان، مال اور عزتیں محفوظ ہو گئیں۔

خلاصہ بحث:

نبی اکرم ﷺ کی دی ہوئی ان بیوای تعلیمات نے اصلاح معاشرہ میں بہت اہم کردار ادا کیا۔ اور معاشرتی اصلاح کو صحیح خطوط پر استوار کیا۔ آج ہمارے ہاں اصلاح معاشرہ کے حوالے سے کوئی صحیح پیشافت نہیں ہو رہی اور کردار سازی میں اٹھایا جانے والا ہمارا ہر قدم پیچھے پڑتا ہے۔

اس کی وجہ یہ نہیں ہے کہ تغیرات زمانہ کی وجہ سے اسوہ نبی ﷺ کو ہو بہو اپناتے ہوئے ترقی کی راہ پر گامزن ہونا دشوار ہو کے رہ گیا ہے بلکہ اس کا واحد سبب یہ ہے کہ اپنی غلط روشن اجتماعی ہو یا انفرادی اتنی مجبور اور پسندیدہ ہے کہ ہمیں اس سے دستبردار ہونا گوارا نہیں۔ لہذا نبی اکرم ﷺ کی احادیث ہمیں پسند تو ہیں لیکن ان پر عمل کے لئے طبیعت حوصلہ نہیں پاتی۔

اگر ہم خوش نہیں کی رکنیں فضاؤں سے نکل کر فطرت کے حقیقی ماحول کی طرف آئیں تو ہم یہ سوچنے پر مجبور ہو جائیں گے کہ آج ہم اصلاح معاشرہ کے نام پر کافرنیں منعقد کرواتے ہیں۔ تنظیمیں بناتے ہیں۔ جلسے کرواتے ہیں۔ لیکن خود بعملی کا شکار ہیں۔ مجھے تو ڈر ہے کہ کہیں ہم پر وہ وعدہ نہ لاگو ہو جائے جس کا ذکر عبداللہ بن مسعودؓ کی روایت میں کیا گیا ہے کہتے ہیں: رسول اللہ ﷺ نے اسلام کے اسلاف کی خوبیوں کا ذکر کرنے کے بعد ارشاد فرمایا:

”إِنَّهَا تَخْلُفُ مِنْ بَعْدِهِمْ خُلُوقٌ يَقُولُونَ مَا لَا يَعْلَمُونَ وَيَعْلَمُونَ مَا لَا يُؤْمِنُونَ فَمَنْ جَاهَدَهُمْ بِبِيِّهِ فَهُوَ مُؤْمِنٌ وَمَنْ جَاهَدَهُمْ بِإِلَسَانِهِ فَهُوَ مُؤْمِنٌ وَمَنْ جَاهَدَهُمْ بِقَلْبِهِ فَهُوَ مُؤْمِنٌ“
وَلَيَسْ وَرَاءَ ذَلِكَ مِنِ الْإِيمَانِ حَبَّةُ خَرَذَلٍ“ (۵۲)

پھر ان کے بعد ایسے ظاہل جانشین نبیوں گے جو ایسی بات کہیں گے جو کرتے نہ ہوں گے، اور ایسے کام کریں گے جن

کان کو حکم نہ دیا ہوگا۔ جو آدمی ان کے ساتھ اپنے ہاتھ سے جہاد کرے گا وہ موسن ہوگا اور جو آدمی زبان سے ان کے ساتھ جہاد کرے گا وہ بھی موسن ہوگا اور جو آدمی اپنے دل کے ساتھ ان سے جہاد کرے وہ بھی موسن ہوگا۔ اس کے بعد ایمان کارتی بھر بھی کوئی حصہ نہیں۔ اللہ ہمیں اس وعدہ کا شکار ہونے سے بچائے اور سیرت نبوبی ﷺ کے مطابق عمل پیرا ہو کر اصلاح معاشرہ کی توفیق بنئے۔

حوالہ جات و حواشی

- (۱) البقرہ: ۲: ۱۵۱
- (۲) مالک، مؤطرا، (دار الحیاء، العلوم، بیروت، الطبعة الثالثة ۱۹۹۴ء)، ص ۶۹۳، ۱۶۷۷،
- (۳) مسلم، الجامع الصحيح (دار السلام، الریاض، الطبعة الاولى ۱۹۹۸ء)، ص ۱۰۸۹، ۶۳۶۲،
- (۴) احمد بن حنبل، المسند (دار الفکر، بیروت) ۲۰۲/۱، (حدیث الحسن بن علیؑ بن ابی طالبؑ)
- (۵) ابن منظور، لسان العرب، (دار صادر، بیروت) ۹/۲۲۰۔
- (۶) الشعراۃ: ۲۱۴
- (۷) بخاری، الجامع الصحيح، (دار السلام، الریاض، ۱۹۹۹ء)، ص ۵۳ (باب الزکاة علی الاقارب) حدیث نمبر: ۴: ۳۰
- (۸) الرحمن: ۳۳
- (۹) مسلم، الجامع الصحيح، ص ۱۱۲۴ (باب تحریم الظلم) حدیث نمبر: ۱: ۶۵۴
- (۱۰) أيضاً، ص ۱۱۳۱ (باب تراحم المؤمنین وتعاطفهم) حدیث نمبر: ۶۵۶۵
- (۱۱) احمد، المسند، ۵/۲۴۳
- (۱۲) أيضاً، ۵/۱۸۰۔
- (۱۳) أيضاً، ۲/۴۰۰۔
- (۱۴) ترمذی، ابو عیسیٰ محمد بن عیسیٰ السنن (دار السلام، الریاض، ۱۹۹۹ء)، ابواب صفة القيامة والرقائق: ۲۵۰۷
- (۱۵) ابو داؤد، السنن (دار السلام، الریاض، الطبعة الاولى ۱۹۹۹ء)، باب فی النصیحة والحياة: ۴۹۱۸

- (۱۶) مسلم، الجامع الصحيح، باب تراحم المؤمنين وتعاطفهم: ۴۶۸۵
- (۱۷) حم السجدة: ۴۱: ۴۱
- (۱۸) بخارى، الجامع الصحيح، باب العبد راع في مال سيده: ۲۲۳۲
- (۱۹) ترمذى، السنن ص ۵۰، باب ماجاء في شأن الحساب والقصاص: ۲۴۱۶
- (۲۰) الانبياء: ۲۱: ۲۵
- (۲۱) بخارى، الجامع الصحيح، ص ۴۷۲، باب اسم الفرس والحمار: ۲۸۵۶
- (۲۲) ابن ماجه، السنن (دار السلام، الرياض، ۱۹۹۹) ص ۳۴، باب فضل العلماء والحدث على طلب العلم: ۲۲۴
- (۲۳) التجم: ۳۹: ۵۳
- (۲۴) مسلم، الجامع الصحيح، ص ۱۱۵۳، باب كيفية خلق الآدمي في بطن أمه: ۶۷۳۳
- (۲۵) الحجرات: ۱۳: ۴۹
- (۲۶) النساء: ۱: ۴
- (۲۷) أحمد، المسند، ۴۱/۵ -
- (۲۸) ترمذى، السنن، ص ۷، باب ومن سورة الحجرات: ۳۲۷۰
- (۲۹) أيضاً
- (۳۰) الحجرات: ۱۰: ۴۹
- (۳۱) آل عمران: ۳: ۱۰۳
- (۳۲) مسلم، الجامع الصحيح، ص ۱۱۲۴، باب تحريم الظلم: ۶۵۴۱
- (۳۳) بخارى، الجامع الصحيح، ص ۵، باب مِنَ الْإِيمَانِ أَنْ يُحِبَّ لِأَخْرِيهِ مَا يُحِبُّ لِتَقْسِيمِهِ: ۱۳
- (۳۴) مسلم، الجامع الصحيح، ص ۱۱۳۱، باب تراحم المؤمنين وتعاطفهم: ۶۵۸۶
- (۳۵) أيضاً، ص ۴۲، باب بيان كون النهي عن المنكر من الإيمان: ۱۷۷
- (۳۶) بخارى، الجامع الصحيح، ص ۱۳، باب قول النبي ﷺ الدين النصيحة: ۵۷
- (۳۷) ترمذى السنن، ص ۴۹۸، باب ما جاء في الأمر بالمعروف: ۲۱۶۹
- (۳۸) مسلم، الجامع الصحيح، ص ۱۱۲۹، باب تحريم الظلم: ۶۵۷۹
- (۳۹) ترمذى، السنن، ص ۴۶۰، باب ماجاء في معاشرة الناس: ۱۹۸۷
- (۴۰) أيضاً، ص ۴۶۲-۴۶۳، باب ماجاء في حسن الخلق: ۲۰۰۴

- (٤١) أيضاً، ص ٤٦١، باب ماجاء في المراء: ١٩٩٣
- (٤٢) أيضاً، ص ٤٦٥، باب ماجاء في معالى الأخلاق: ٢٠١٨
- (٤٣) أيضاً، ص ٤٦٢، باب ماجاء في حسن الخلق: ٢٠٠٢
- (٤٤) أبو داود، السنن، ص ٦٧٩، باب في حسن الخلق: ٤٧٩٨
- (٤٥) الحل: ٩٠:١٦
- (٤٦) الحجرات: ٩:٤٩
- (٤٧) المائدة: ٨:٥
- (٤٨) مسلم، الجامع الصحيح، ص ٤١٥، باب فضل إخفاء الصدقة: ٢٣٨٠
- (٤٩) أبو داود، السنن، ص ٧٣٣، باب: ٥٢٤
- (٥٠) بخارى ، الجامع الصحيح، ص ١١٧٠، باب كراهة الشفاعة في الحد: ٢٧٨٨
- (٥١) الروم: ٤١:٣٠
- (٥٢) مسلم: الجامع الصحيح ، باب كون النهي عن المنكر من الإيمان: ٤٧١
الخطيب التبريزى، أبو عبدالله محمد بن عبد الله، مشكوة المصايح، (المكتب الإسلامي بيروت،
الطبعة الاولى ١٩٩١)، ٩٢-٩١/١، حدیث نمبر ١٥٧ -

